

“మధురమైన పిల్లలారా - మీ స్వధర్మము శాంతి, సత్యమైన శాంతి శాంతిధామములో

లభిస్తుంది. ఈ విషయాలను అందరికీ వినిపించండి, స్వధర్మములో ఉండండి”

ప్రశ్న:- ఇప్పుడు మీరు మాత్రమే చదువుతున్న ఏ జ్ఞానము ఒక్క తండ్రి వద్ద మాత్రమే ఉంది?

సమా:- పాపము, పుణ్యముల జ్ఞానము. భారతవాసులు ఎప్పుడు తండ్రిని నిందించటము(తిట్టుట) ప్రారంభిస్తారో, అప్పుడు పాపాత్మలుగా అవుతారు. ఎప్పుడు తండ్రిని, ద్రామాను తెలుసుకుంటారో అప్పుడు పుణ్యాత్మలుగా అవుతారు. ఈ చదువును పిల్లలైన మీరు ఇప్పుడు మాత్రమే చదువుతారు. అందరికీ సద్గతినిచ్చేది ఒక్క తండ్రి మాత్రమే అని మీకు తెలుసు. మనుష్యులు మనుష్యులకు సద్గతిని అనగా ముక్తి-జీవన్ముక్తులనివ్వలేరు.

పాట:- ఈ పాపపు ప్రపంచము నుండి దూరంగా ఎక్కడైనా తీసుకెళ్లు..... (ఆస్ పాప్ కీ దునియా సే,.....)

ఓంశాంతి. బాబా కూర్చోని పిల్లలకు తెలియజేస్తున్నారు - ఇది పాపాత్మల ప్రపంచము. ఒకప్పుడు భారతదేశము పుణ్యాత్మల ప్రపంచముగా ఉండేది, అక్కడ దేవీ దేవతల రాజ్యముండేదని భారతదేశము గురించే చెప్తారు - ఈ భరత ఖండము సుఖధామంగా ఉండేది. అప్పుడు వేరే ఖండమేదియూ ఉండేది కాదు. ఒక్క భారతదేశము మాత్రమే ఉండేది. విశ్రాంతి అనగా సుఖము ఆ సత్యయుగములో ఉండేది. దానిని స్వర్గమంటారు. ఇది నరకము. భారతదేశమే స్వర్గముగా ఉండేది, ఇప్పుడు నరకమేవోయింది. నరకములో విశ్రాంతి, సుఖశాంతులు ఎక్కడ నుండి వస్తాయి. కలియుగాన్ని నరకమమంటారు. కలియుగాంతమును ఇంకా రౌరవ నరకమని, దుఃఖధామమని అంటారు. భారతదేశములో ఈ లక్ష్మీనారాయణుల రాజ్యమున్నప్పుడు సుఖధామంగా ఉండేది. భారతీయుల గృహస్థ ధర్మము పవిత్రముగా ఉండేది. పవిత్రతే కాక సుఖ-శాంతి-సంపత్తులు కూడా అపారముగా ఉండేవి. ఇప్పుడు అదే భారతదేశము పతితమైపోయింది. అందరూ వికారులుగా అయిపోయారు. ఇది దుఃఖధామము. భారతదేశము సుఖధామముగా ఉండేది. ఎక్కడైతే ఆత్మలమైన మనము నివసించేవారమో అది శాంతిధామము. శాంతి శాంతిధామములో మాత్రమే లభిస్తుంది. ఆత్మ అక్కడే శాంతిగా ఉండగలుగుతుంది. దానిని స్వీట్ హోమ్(మధురమైన ఇల్లు), నిరాకార ప్రపంచము అని అంటారు. అది ఆత్మల ఇల్లు. అక్కడ ఉన్నప్పుడు ఆత్మ శాంతిగా ఉంటుంది. అంతేకాని అడవులకు వెళ్లుట వలన శాంతి లభించదు. శాంతిధామములో ఉండేదే శాంతి. సత్యయుగములో శాంతితో పాటు సుఖము కూడా ఉంటుంది. దుఃఖధామమైన ఇక్కడ శాంతి ఉండదు. శాంతి, శాంతిధామములో లభిస్తుంది. సుఖధామములో కూడా కర్మ ఉంటుంది. శరీరము ద్వారా పాత్రాభినయనము చేయవలసి ఉంటుంది. ఈ దుఃఖధామములో సుఖ-శాంతులున్న మానవుడు ఒక్కరు కూడా లేరు. ఇది భ్రష్టాచార పతితధామము అందుకే పతితపావనుని పిలుస్తారు కా ఆ తండ్రి ఎవరో ఎవ్వరికీ తెలియదు అందుకే అనాథలుగా అయిపోయారు. అనాథలైన కారణంగా పరస్పరము పోట్లాడుకుంటూ ఉంటారు. ఎంత దుఃఖ-అశాంతులు, కొట్లాటలున్నాయి! ఇది రావణ రాజ్యము. రామరాజ్యాన్ని కోరుకుంటారు. రావణ రాజ్యములో సుఖముండదు, శాంతి ఉండదు. రామ రాజ్యములో సుఖ-శాంతులు రెండూ ఉండేవి. పరస్పరము ఎవ్వరూ పోట్లాడుకునేవారు కాదు. అక్కడ 5 వికారాలుండవు. ఇక్కడ 5 వికారాలున్నాయి.

\*\*\*\*\*

\*\*\*\*\*  
 మొదట ముఖ్యమైనది దేహాభిమానము తర్వాత కామ-క్రోధాలు. భారతదేశము స్వర్గముగా ఉన్నప్పుడు ఈ వికారాలుండేవి కావు. అక్కడ ఆత్మాభిమానులుగా ఉండేవారు. ఇప్పుడు మనుష్యులందరూ దేహాభిమానులుగా ఉన్నారు. దేవతలు ఆత్మాభిమానులుగా ఉండేవారు. దేహాభిమానములో ఉన్న మనుష్యులెప్పుడూ ఎవ్వరికీ సుఖాన్నివ్వలేరు. పరస్పరము దుఃఖాన్నే ఇస్తారు. లక్షాధికారులు, కోటీశ్వరులు, పదమవతులు సుఖముగా ఉంటారని అనుకోకండి. ఇది అంతా మాయా ఆడంబరము, అట్టహాసము. ఇది మాయా రాజ్యము. ఇప్పుడు దాని వినాశము కొరకు మహాభారత యుద్ధము సమీపములో నిలిచి ఉంది. దీని తర్వాత మరలా స్వర్గ ద్వారము తెరవబడుతుంది. అర్ధ కల్పము తర్వాత మరలా నరక ద్వారము తెరవబడుతుంది. ఈ విషయాలు ఏ శాస్త్రములోనూ లేవు. భక్తి చేసినప్పుడు భగవంతుడు లభిస్తారని భారతవాసులు చెప్తారు. బాబా చెప్తారు - ఎప్పుడైతే భక్తి చేస్తూ-చేస్తూ పూర్తిగా క్రిందికి వస్తారో, అప్పుడు స్వర్గ స్థాపన చేసేందుకు అనగా భారతదేశమును స్వర్గముగా తయారు చేయుటకు నేను రావలసి వస్తుంది. స్వర్గముగా ఉండే భారతదేశము నరకముగా ఎలా అయింది? రావణుడు తయారు చేశాడు. గీతా భగవానుని ద్వారా మీకు రాజ్యము లభించింది, 21 జన్మలు స్వర్గములో రాజ్యము చేశారు. తర్వాత భారతదేశము ద్వాపరము నుండి కలియుగములోకి వచ్చేసింది అనగా దిగే కళలోకి వచ్చింది. కనుక ఓ పతిత పావనా! రండి అని అందరూ పిలుస్తూ ఉంటారు. పతిత మనుష్యులకు పతిత ప్రపంచములో సుఖ-శాంతులు లభించవు. ఎంతో దుఃఖాన్ని అనుభవిస్తారు. ఒక రోజు ధనము దోచుకోబడుతుంది, మరొక రోజు దివాలా తీస్తారు, ఇంకో రోజు రోగిగా అవుతారు. దుఃఖమే దుఃఖము కదా. ఇప్పుడు మీరు సుఖ-శాంతుల వారసత్వమును పొందేందుకు పురుషార్థము చేస్తున్నారు. తండ్రి ద్వారా స్వర్గ వారసత్వాన్ని తీసుకునేందుకు పురుషార్థము చేస్తున్నారు. సదా సుఖీలుగా చేసేవారు ఒక్క తండ్రి మాత్రమే. సదా దుఃఖితులుగా చేసేవాడు రావణుడు. ఈ విషయాలు భాంతవాసులకు తెలియవు. సత్యయుగములో దుఃఖమను మాటే ఉండదు. ఎప్పుడూ ఏడ్వవలసిన అవసరముండదు. సదా సుఖమే సుఖముంటుంది. అక్కడ దేహాభిమానము అనగా కామ-క్రోధాలు మొదలైనవి ఉండవు. ఎప్పటి వరకు 5 వికారాలను దానముగా ఇవ్వరో, అప్పటి వరకు దుఃఖమను గ్రహణము వదలదు. దానము ఇచ్చినట్లైతే గ్రహణము వదలుతుందని అంటారు కదా. ఈ సమయములో పూర్తి భారతదేశానికి 5 వికారాల గ్రహణము పట్టి ఉంది. ఎప్పటి వరకు ఈ 5 వికారాలను దానముగా ఇవ్వరో అప్పటి వరకు 16 కళా సంపూర్ణ దేవతలుగా తయారవ్వలేరు. తండ్రి సర్వుల సద్గతిదాత. గురువు లేకుండా గతి లభించదని అంటారు. అయితే గతి అంటే అర్థమేమిటో తెలియదు. మనుష్యుల గతి-సద్గతి అనగా ముక్తి-జీవన్ముక్తి. అది తండ్రి మాత్రమే ఇవ్వగలరు. ఈ సమయములో సర్వులకు సద్గతి జరగనున్నది.

కొత్త ఢిల్లీ, పాత ఢిల్లీ అని ఢిల్లీకి చెప్తారు కాని ఇప్పుడు కొత్తది లేనే లేదు. కొత్త ప్రపంచములో కొత్త ఢిల్లీ ఉంటుంది. పాత ప్రపంచములో పాత ఢిల్లీ ఉంటుంది. యమునా తీరము ఉండేది, ఢిల్లీ దైవ రాజ్యముగా(ఫలిస్తాన్గా) ఉండేది. సత్యయుగము ఉండేది కదా. దేవ దేవతలు రాజ్యము చేసేవారు. ఇప్పుడీ పాత ప్రపంచములో ఉండేది పాత ఢిల్లీ. కొత్త ప్రపంచములో ఈ లక్ష్మీనారాయణుల రాజ్యముండేది. భారతవాసులిది మర్చిపోయారు. నూతన భారతదేశము, నూతన ఢిల్లీ ఉన్నప్పుడు వారి రాజ్యముండేది. వేరే ఏ ఇతర ఖండమూ లేదు. ఇది ఎవ్వరికీ తెలియదు. ప్రభుత్వము దీని గురించి చదివించదు.

\*\*\*\*\*

\*\*\*\*\*  
 ఇది అసంపూర్ణ చరిత్ర అని వారికి తెలుసు. ఇస్లామీయులు, బౌద్ధులు వచ్చినప్పటి నుండి చరిత్ర ఉంది. లక్ష్మీనారాయణుల రాజ్యముండేదని ఎవ్వరికీ తెలియదు. పూర్తి సృష్టి చక్రము ఎలా తిరుగుతుందో తండ్రి కూర్చొని అర్థము చేయిస్తారు. భారతదేశము స్వర్గముగా ఉన్నప్పుడు స్వర్ణమ యుగముండేది. ఇప్పుడదే భారతదేశము ఎలా తయారయిందో చూడండి. భారతదేశాన్ని మరలా వజ్ర సమానంగా ఎవరు తయారు చేయాలి? తండ్రి చెప్తారు - మీరు చాలా పాపాత్ములుగా తయారైనప్పుడు పుణ్యాత్ములుగా తయారు చేయుటకై నేను వస్తాను. ఇది తయారైన డ్రామా. దీనిని గురించి ఎవ్వరికీ తెలియదు. ఈ జ్ఞానాన్ని తండ్రి తప్ప వేరెవ్వరూ ఇవ్వలేరు. తండ్రి ఒక్కరే జ్ఞానసాగరులు. వారే వచ్చి చదివిస్తారు. మనుష్యులు మనుష్యులకు ఎప్పుడూ సద్గతనివ్వలేరు. ఎప్పుడు దేవీ దేవతలుండేవారో అప్పుడు అందరూ పరస్పరములో ఒకరికొకరు సుఖాన్ని ఇచ్చుకునేవారు. ఎవ్వరూ అనారోగ్యంగా, రోగులుగా అయ్యేవారు కారు. ఇక్కడ అందరూ రోగులే. మరలా స్వర్గాన్ని తయారు చేసేందుకు ఇప్పుడు తండ్రి వచ్చారు. తండ్రి స్వర్గాన్ని తయారు చేస్తారు, రావణుడు నరకాన్ని తయారు చేస్తాడు. ఈ ఆట గురించి ఎవ్వరికీ తెలియదు. శాస్త్రాల జ్ఞానము ఫిలాసఫీ, భక్తిమార్గము. అవేవీ సద్గతి మార్గాలు కావు. ఇది ఏ శాస్త్రాల ఫిలాసఫీ కాదు. తండ్రి ఏ శాస్త్రాలను విపించరు. ఇక్కడున్నది ఆధ్యాత్మిక జ్ఞానము. తండ్రిని ఆధ్యాత్మిక తండ్రి అని అంటారు. వారు ఆత్మల తండ్రి. తండ్రి చెప్తారు - నేను మనుష్య సృష్టికి బీజ రూపుడను కనుక జ్ఞానసాగరుడను. ఈ మనుష్య సృష్టి రూపి వ్యక్త ఆయువు ఎంత, ఎలా వృద్ధి చెందుతుంది? మరలా భక్తిమార్గము ఎలా ప్రారంభమవుతుందో నాకు తెలుసు. పిల్లలైన మీకు ఈ జ్ఞానాన్ని ఇచ్చి స్వర్గాభిషతులుగా చేస్తాను. తర్వాత మీరు యజమానులుగా అవుతారు. ఈ జ్ఞానము మీకు ఒక్కసారి మాత్రమే లభిస్తుంది. తర్వాత అదృశ్యమైపోతుంది. సత్య-త్రేతా యుగాలలో ఈ జ్ఞానము అవసరముండదు. ఈ జ్ఞానము కేవలము బ్రాహ్మణులైన మీకే ఉంది. దేవతలకు ఈ జ్ఞానము లేదు. కనుక పరంపరగా ఈ జ్ఞానము రావడానికి వీలు కాదు. ఇది కేవలము పిల్లలైన మీకు ఒక్కసారి మాత్రమే లభిస్తుంది. దీని ద్వారా మీరు జీవన్ముక్తులవుతారు. తండ్రి నుండి వారసత్వము పొందుతారు. మనసుకు శాంతి ఎలా లభిస్తుందని అడుగుతూ మీ వద్దకు చాలా మంది వస్తారు. కాని ఇలా అనడము తప్పు. ఎలా శరీరానికి అవయవములున్నాయో, అలాగే మనసు-బుద్ధి కూడా ఆత్మకు అవయవాలు. ఆత్మను రాతి బుద్ధి నుండి పారసబుద్ధిగా తండ్రి వచ్చి చేస్తారు. అది సత్య-త్రేతాయుగము వరకు నడుస్తుంది. తర్వాత మరలా రాతి బుద్ధిగా అవుతారు. ఇప్పుడు మరలా మీరు రాతి బుద్ధి నుండి పారసబుద్ధిగలవారిగా అవుతారు. మీ పారస బుద్ధిలో మలినము చేరుతూ పోయింది. ఇప్పుడు మరలా పారసబుద్ధిగా ఎలా అవ్వాలి? తండ్రి చెప్తారు - ఓ ఆత్మా! నన్ను స్మృతి చేయండి. స్మృతి యాత్ర ద్వారా మీరు పవిత్రులుగా అవుతారు, అంతేకాక నా వద్దకు కూడా వచ్చేస్తారు. మనసుకు శాంతి ఎలా లభిస్తుంది? అని అడిగేవారికి చెప్పండి - “ ఇక్కడ శాంతి ఎలా ఉండగలదు? ఇది దుఃఖధామము. ఎందుకనగా అందరిలో వికారాలు ప్రవేశించి ఉన్నాయి. బేహద్ తండ్రి నుండి మాత్రమే శాంతి లభించగలదు. రావణుని జతలో చేరుట వలన పతితులుగా అయిపోతారు. తర్వాత తండ్రి ద్వారా ఒక్క సెకండులో పావనులౌతారు. మీరిప్పుడు తండ్రి నుండి జీవన్ముక్తి వారసత్వాన్ని తీసుకునేందుకు వచ్చారు. తండ్రి జీవన్ముక్తిని వారసత్వముగా ఇస్తారు. రావణుడు జీవన బంధనాన్ని శాపముగా ఇస్తాడు. కనుక ఇక్కడ దుఃఖమే దుఃఖముంది. డ్రామాను గురించి కూడా తెలుసుకోవాలి. దుఃఖధామములో ఎవ్వరికీ \*\*\*\*\*

\*\*\*\*\*  
 సుఖ-శాంతులు లభించవు. శాంతి ఆత్మలమైన మన స్వధర్మము, శాంతిధామము ఆత్మల ఇల్లు. నా స్వధర్మము శాంతి అని ఆత్మ చెప్పుంది. ఈ వాయిద్యమును (శరీరమును) ఉపయోగించను, కూర్చుండిపోతాను. కాని ఎంతవరకు కూర్చోగలరు? కర్మ ఏమో తప్పక చేయాలి కదా. ఎంతవరకు మానవులు డ్రామాను అర్థము చేసుకోలేరో అప్పటి వరకు దుఃఖితులుగా ఉంటారు. నేను పేదల పెన్నిధిని. ఇక్కడకు పేదలే వస్తారు అని తండ్రి చెప్తారు. ధనవంతులకైతే స్వర్గము ఇక్కడే ఉంది. వారి భాగ్యములో స్వర్గ సుఖము లేనే లేదు. తండ్రి చెప్తారు - నేను పేదల పెన్నిధిని. శ్రీమంతులను పేదవారిగా, పేదవారిని శ్రీమంతులుగా చేస్తాను. శ్రీమంతులు ఇంత ఉన్నత పదవిని పొందలేరు. ఎందుకనగా ఇక్కడ శ్రీమంతులకు నశా ఉంది. అయితే ప్రజలలో వచ్చేస్తారు. స్వర్గములోకైతే తప్పక వస్తారు కాని ఉన్నత పదవిని పేదవారు పొందుతారు. పేదవారు శ్రీమంతులుగా అవుతారు. మేము ధనవంతులమని వారికి దేహాభిమానముంటుంది కదా. కాని బాబా చెప్తారు - ఈ ధనసంపత్తులన్నీ మట్టిలో కలవనున్నవి. వినాశనము కానున్నది. ఆత్మాభిమానులగుటలో చాలా శ్రమ ఉంది. ఈ సమయములో అందరూ దేహాభిమానులే. ఇప్పుడు మీరు ఆత్మాభిమానులుగా అవ్వాలి. నేను 84 జన్మలు పూర్తి చేశానని ఆత్మ చెప్పుంది. నాటకము పూర్తి అవుతుంది. ఇప్పుడు తిరిగి ఇంటికి వెళ్లాలి. ఇప్పుడిది కలియుగ అంతిమ, సత్యయుగాదుల సంగమము. తండ్రి చెప్తారు - ప్రతి 5 వేల సంవత్సరముల తర్వాత భారతదేశాన్ని మరలా వజ్ర సమానంగా చేసేందుకు వస్తాను. ఈ చరిత్ర- భూగోళములను తండ్రి మాత్రమే తెలియజేయగలరు.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. తండ్రి నుండి జీవన్ముక్తి వారసత్వమును పొందేందుకు తప్పక పావనులుగా అవ్వాలి. డ్రామా జ్ఞానాన్ని బుద్ధిలో ఉంచుకొని ఈ దుఃఖధామములో ఉంటున్నా దుఃఖముల నుండి ముక్తులుగా అవ్వాలి.
2. ధన-సంపత్తులు లేక ఐశ్వర్య నశాను వదిలి దేహీ అభిమానులుగా ఉండే పురుషార్థము చేయాలి.

వరదానము:- “విశ్రాంతిని కూడా త్యాగము చేసి సేవ చేసే సదా సంతుష్ట, సదా హర్షిత భవ”

సేవాధారులు రాత్రింబవళ్లు తమ విశ్రాంతి సమయాన్ని కూడా త్యాగము చేసి సేవలోనే సుఖాన్ని అనుభవము చేస్తారు. వారి సంపర్కములో ఉండే లేక వారి సంబంధములోకి వచ్చేవారు ఎంత సమీపతను అనుభవం చేస్తారంటే శీతలత, శాంతి, శక్తుల ప్రవాహము క్రింద కూర్చున్నట్లు అనుభవం చేస్తారు. శ్రేష్ఠ చరిత్ర గల సేవాధారులు కామధేనువులై సదా కాలానికి సర్వుల మనో కామనలను పూర్తి చేసేస్తారు. ఇటువంటి సేవాధారులకు సదా హర్షితంగా, సదా సంతుష్టంగా ఉండే వరదానము స్వతహాగా ప్రాప్తిస్తుంది.

స్టేగ్గన్:- “జ్ఞాన స్వరూపులుగా అవ్వాలంటే ప్రతి సమయమూ స్థితి (అధ్యయనం) పై

గమనముంచండి, తండ్రి మరియు చదువులను సమానంగా ప్రేమించండి”

\*\*\*\*\*